



राज्यस्तरीय पुरस्काराबद्दल

डॉ. भगवान पाटील यांचा सत्कार

नाशिक : ग्रामविकास विभागाचा पुरस्कार मिळाल्याबद्दल डॉ. भगवान पाटील यांचा सेवानिवृत्त जिल्हा पशुसंवर्धन अधिकारी डॉ. प्रशांत फालक आणि सेवानिवृत्त सहाय्यक आयुक्त डॉ. शहाजी देशमुख यांनी वटवृक्ष भेट देऊन सत्कार करण्यात आला. पशुसंवर्धन विभागात उत्कृष्ट कार्य केल्याबद्दल डॉ. पाटील यांच्या कार्याचा दोन्ही अधिकाऱ्यांनी कौतुक केले. जागतिक पर्यावरण दिनानिमित्त यावेळी वृक्षारोपण करण्यात आले. दोन्ही अनुभवी , सुसंस्कृत, ज्येष्ठ अधिकाऱ्यांची भेट ही पर्यावरण संरक्षणाच्या दृष्टीने एक मौल्यवान संदेश देणारी आहे. त्यांच्या या सन्मानाने भी भाववून गेलो आहे. हा क्षण केवळ सन्मानाचा नव्हे, तर पर्यावरणप्रेमाचा आणि स्नेहाचा ठेवा असल्याची भावना डॉ. भगवान पाटील यांनी व्यक्त केली.

वेचक

वादळी पावसाने उडाले दहिवड शाळेचे पत्रे



देवळा : तालुक्यात शुक्रवारी दुपारी चार वाजेच्या सुमारास वादळी वाऱ्यासह पावसाने हजेरी लावली. यात दहिवड येथील जिजामाता माध्यमिक विद्यालयाच्या शाळेचे पत्रे उडाले आहेत. शाळा बंद असल्याने मोठा अनर्थ टळला. काही ठिकाणी मध्यम ते काही ठिकाणी जोरदार पाऊस झाला. जिजामाता माध्यमिक विद्यालयातील सहावी ते दहावी या पाच वर्ग खोल्यांवरील वादळी वाऱ्याने पत्रे उडाले आहेत. कार्यालय वागळता वर्ग खोल्यांचे पत्रे उडाले आहेत. यात नवीन पाठ्यपुस्तके काही प्रमाणात पावसाने भिजली आहेत. वाऱ्याचा वेग मोठ्या प्रमाणावर असल्याने वर्ग खोल्यांवरील पत्रे शाळेच्या आवारात पडले. हे पत्रे शाळेच्या आवारात असलेल्या झाडांना अडकून पडल्याने पुढील अनर्थ टळला. याबाबतचे वृत्त समजताच शिक्षक व ग्रामस्थांनी शाळेत धाव घेत उपकरणे आदी वस्तू सुरक्षित ठिकाणी हलवले.

अल्पवयीन मुलीवर अत्याचार करणारा ताब्यात

पिंपळनेर : अल्पवयीन मुलीवर अत्याचार करून फरार झालेल्या नराधमास पोलीसांनी अत्यंत शिताफीने ताब्यात घेवुन गुन्हा दाखल केला आहे. निजामपुर पोलीस ठाणे हद्दीत ८ वर्षे ११ महिने वयाच्या अल्पवयीन मुलीवर आरोपी देवाजी एकनाथ सोनवणे (वय ३९, रा. वाघापूर, ता. साक्री जि. धुळे) याने २ जून रोजी बलात्कार केला होता. याबाबत प्राप्त तक्रारीवरून गुन्हा दाखल होता. जिल्हा पोलीस अधिक्षक श्रीकांत धिवरे,अप्पर पोलीस अधिक्षक किशोर काळे,उपविभागीय पोलीस अधिकारी संजय बांबळे, स्थानिक गुन्हे शाखेचे पोलीस निरीक्षक श्रीराम पवार यांनी दिलेल्या सुचना व मार्गदर्शनाप्रमाणे तपास पथकांनी साक्री, दहिवेल, विसरवाडी, मुल्हेर, पिंपळनेर, नवापूर, सोनगड, नंदुरबार व निजामपुर पोलीस ठाणे हद्दीतील सर्व परिसर पिसून काढला होता. तसेच, सदर आरोपी मोबाईल वापरत नसल्याने त्याला पकडणे क्लिष्ट झाले होते. मात्र सोशल मिडीयाच्या माध्यमातून आरोपीचे वर्णन व फोटो देऊन पोलीस ठाण्याला कळविण्याचे आवाहन करण्यात आले होते. त्या अनुषंगाने त्याला ताब्यात घेण्यात आले आहे. न्यायालयाने सहा दिवसांची पोलीस कोठडी रिमांड मंजूर केला आहे.



मंदाकिनी जाधव यांचे निधन

पंचवटी : दिंडोरी रोडवरील गोरखनगर येथील रहिवासी मंदाकिनी रमेश जाधव (वय ६८) यांचे निधन झाले. त्यांच्या पश्चात पती, दोन मुले, मुलगी, सून, जावई व नातवंडे असा परिवार आहे. ऑर्किटेक्ट रोहन जाधव व गोरखनगर मित्रमंडळाचे संस्थापक अध्यक्ष प्रवीण जाधव यांच्या त्या मातोश्री होते.

गाळे लिलाव प्रक्रियेची प्रतीक्षा संपणार

एमआयडीसीकडून हालचालींना वेग; उद्योजकांकडून स्वागत

◆ नाशिक (प्रतिनिधी):

महाराष्ट्र औद्योगिक विकास महामंडळाच्या अंबेड औद्योगिक वसाहतीतील गाळे प्रकल्पातील १६२ गाळ्यांच्या लिलावाची प्रक्रिया पुढील आठ ते दहा दिवसात पूर्ण केली जाणार आहे. त्यासाठी एमआयडीसीकडून हालचालींना वेग आला आहे. त्यामुळे एक वर्षापासूनची उद्योजकांची प्रतीक्षा लवकरच संपणार आहे.

२०७ गाळ्यांच्या या प्रकल्पातील १६२ गाळ्यांच्या लिलावाची २२ एप्रिल रोजी जाहिरात प्रसिद्ध करण्यात आली होती.

निविदा सादर करण्याची अंतिम मुदत ६ मेपर्यंत होती. मात्र, तांत्रिक अडचण उद्भवल्याने १२ मेपर्यंत मुदतवाढ देण्यात आली होती.

१६२ पैकी केवळ १६ औद्योगिक आणि एका व्यापारी गाळ्यासाठीच दोन किंवा त्यापेक्षा अधिक निविदा एमआयडीसीला प्राप्त झाल्याने याच



अधिकाऱ्यांच्या मार्गदर्शानुसार गाळे लिलाव प्रक्रिया लवकरच पूर्ण केली जाईल. तसेच, ज्या उद्योजकांना लिलाव प्रक्रियेत सहभाग घेता आला नाही, त्यांच्यासाठी लवकरच पुढील जाहिरात प्रसिद्ध केली जाणार आहे. प्रत्येकास उद्योग उभारता यावा हे एमआयडीसीचे धोरण असून, त्यादृष्टीने प्रयत्न करणार आहे.

- दीपक पाटील, प्रादेशिक अधिकारी, एमआयडीसी.

गाळे लिलाव प्रक्रिया त्वरीत पूर्ण करावी, या उद्योजकांच्या मागणीला प्रादेशिक अधिकारी दीपक पाटील यांनी सकाराल्मक प्रतिसाद दिला आहे. त्यामुळे पुढील काही दिवसात प्रक्रिया पूर्ण होईल, अशी अपेक्षा आहे. प्रत्येक उद्योजकाला गाळा मिळावा अशी आमची मागणी आहे.

- राहुल भार्गवे, उद्योजक.

शालिमारला अतिक्रमण कारवाई; विक्रेत्यांची एकच धावपळ

◆ नाशिक (प्रतिनिधी):

नाशिक महापालिकेच्या अतिक्रमण विभागाने शालीमार परिसरात अतिक्रमणविरोधी मोहीम राबवत मोठ्या प्रमाणावर कारवाई केली. त्यामुळे विक्रेत्यांची एकच धावपळ उडाली. शालिमार परिसरातील ईंदिरा गांधी पुतळा, शालीमार मेन रोड, दही पूल ते रविगवा करंजा या मुख्य मार्गावर हातगाड्या, कपड्यांचे स्टॉल्स, फळभाज्यांचे अनधिकृत ठेले आणि पदपथ व्यापणारे दुकानदार हटविण्यात आले.

महापालिकेच्या अतिक्रमण विभाग, पोलिस प्रशासन आणि विभागीय कर्मचाऱ्यांच्या मदतीने ही मोहीम सकाळी सुरू करण्यात आली. यावेळी ३० पेक्षा अधिक हातगाड्या हटवल्या: फुटपाथवर अडथळा निर्माण करण्याच्या



हातगाड्या हटवण्यात आल्या. अनेक ठिकाणी रस्त्यावर टांगलेले कपडे, कापडाच्या स्टॉल्स हटविण्यात आले. शालीमार परिसरातील मुख्य रस्तो आता मोकळे झाले असून वाहतुकीला दिलासा मिळाला आहे. मनपा आयुक्तांच्या आदेशानुसार विभागीय अधिकारी पश्चिम विभाग यांच्या मार्गदर्शनाखाली ही मोहीम राबविण्यात आली. पश्चिम विभाग प्रमुख पी. एस.बागुल, सुनील कदम, मोहन भांगरे, विशाल खांडे, प्रफुल तोंबोळी, जावेद शेख, पोलीस अधिकारी व कर्मचारी उपस्थित होते.

◆ नाशिक (प्रतिनिधी):

अवकाळीने जिल्हात सलग तिसऱ्या दिवशी जोरदार बॅटिंग केल्याने बळीराजाचे मोठ्या प्रमाणावर नुकसान होत आहे. निफाड तालुक्यातील कसबे सुकेणे येथे वीज पडून एक गाय ठार झाली तर पेट येथील निरगुडे गावात एक बैल आणि एक गाय ठार झाले. अवकाळीने जिल्ह्यात कहर केला असून, रविवारी (दि. ८) यलो अलर्ट देण्यात आला आहे.

गत महिन्याभरापासून अवकाळीने जिल्ह्यासह राज्यभरात कहर केला आहे. ढगांचा गडगडाट आणि

जिजामाता कन्या विद्यालयात पर्यावरण दिन साजरा

गाळ्यांची लिलाव प्रक्रिया होणार आहे. तर उर्वरीत १४० औद्योगिक व पाच व्यापारी गाळ्यांपैकी ३० गाळ्यांना प्रत्येकी एकच निविदा प्राप्त झाली असून, ११५ गाळ्यांना कुठलाही प्रतिसाद मिळाला नाही.

त्यामुळे एमआयडीसीच्या धोरणानुसार, एक किंवा त्यापेक्षा कमी निविदा प्राप्त गाळ्यांचा लिलाव करता येणार नाही.

मात्र, दोन किंवा त्यापेक्षा अधिक निविदा प्राप्त १७ गाळ्यांचा पुढील आठ ते दहा दिवसात लिलाव केला जाणार असून, त्यासाठी एमआयडीसी स्तरावर हालचाली गतिमान करण्यात आल्या आहेत.

दरम्यान, ज्या उद्योजकांना लिलावात स्थान मिळाले नाही, अशा उद्योजकांना दिलासा देण्यासाठी लगेचच उर्वरीत १४५ गाळ्यांच्या लिलावाची प्रक्रिया राबविण्यासाठी जाहिरात प्रसिद्ध केली जाणार असल्याचे एमआयडीसीकडून स्पष्ट करण्यात आले आहे.

मनपाचे गाळे, स्टॉल नोंदणीकृत हॉकर्सनाच मिळावे



◆ नाशिक (प्रतिनिधी):

शहरातील विविध विभागांमध्ये श्री गणेश व नवरात्री उत्सव, दिवाळी सणासाठी गाळे व स्टॉल राष्ट्रीय फेरीवाला धोरण अंतर्गत नाशिक मनपाने नोंदणी केलेल्या हॉकर्स, पथ विक्रेत्यांना प्राधान्याने देण्यात यावे, अशी मागणी श्रमशक्ती कामगार संघटनेचे अध्यक्ष वसंत ठाकूर यांनी मनपा आयुक्त मनीषा खत्री यांच्याकडे निवेदनाद्वारे केली आहे.

उद्यान व गोदापार्कसारख्या प्रकल्पाजवळ येणाऱ्या सणासुदीच्या काळामध्ये स्टॉल वाटप केले जाते. हॉकर्स, पथ विक्रेते हे सर्वसामान्य

श्रमशक्तीचे अध्यक्ष ठाकूर यांची मागणी

कुटूंबातून येतात. तर खासगी विक्रेत्यांपैकी अनेकांचे दुसरीकडे देखील व्यवसाय असतात. त्यामुळे प्रशासनाने सर्वप्रथम नोंदणीकृत हॉकर्स, पथ विक्रेत्यांचा विचार करावा, असे नमूद करण्यात आले आहे. निवेदनावर श्रमशक्ती हॉकर्स संघटनेचे अध्यक्ष अक्षय परदेशी, संतोष दाते, दत्ता कासार, संजय पारखे, मिलिंद वाबळे, रणजीत परदेशी, देविदास वाबळे, जयंत ठाकूर, प्रशांत भुजबळ, निशिकांत कदम, सिद्धार्थ गांगुर्डे, दादाजी पाटील आदींच्या स्वाक्षरी आहेत.

निफाड, पेटमध्ये अवकाळीचा कहर; आज यलो अलर्ट

आहे. महिन्याभरापासून अवकाळीने बळीराजा संकटात सापडला आहे. रान्यातील सुमारे २३ हजार तर जिल्ह्यातील ७ हजार हेक्टरवरील पिकांचे नुकसान झाले आहे. सुमारे ३२ हेक्टरवरील फळविकांचे, २ हजार हेक्टरवरील आंबापिकांचे तर साडेसातशे हेक्टरवरील भाजीपाल्याचे संपूर्णतः नुकसान झाले आहे.

ईदनिमित्त देशाच्या विकासासाठी विशेष प्रार्थना

◆ नाशिक (प्रतिनिधी):

पवित्र ईद अल अज्हा निमित्त शनिवारी (दिनांक ७) सकाळी दहा वाजता शहरातील ऐतिहासिक शाहजानी ईदगाह मैदानावर सामुदायिक नमाज पठण झाले .यावेळी देशाच्या विकासासाठी तसेच शांततेसाठी विशेष प्रार्थना करण्यात आली. सर्वत्र कडक पोलीस बंदोबस्त होता. हजारो मुस्लिम बांधवांनी एकत्रित सामुदायिक नमाज पठण ईदगाह मैदानावर केले. खतीब ए नाशिक हाफिज हिसामुद्दीन अशरफी यांनी नमाजचे नेतृत्व केले.

यावेळी पोलीस उपायुक्त किरण कुमार चव्हाण, उपायुक्त प्रशांत वच्चाव तसेच भारतीय जनता पक्षाचे शहराध्यक्ष सुनील केदार, अल्पसंख्यांक विभागाचे शहराध्यक्ष आरिफ काजी, युवक काँग्रेसचे प्रदेश पदाधिकारी स्वप्निल पाटील आदी मान्यवरांनी मुस्लिम बांधवांना ईदच्या शुभेच्छा दिल्या. शहरातील सुमारे ५० विविध मशिदी मध्ये



भाजपा शहरअध्यक्ष केदार यांच्याकडून शुभेच्छा

भाजपा शहराध्यक्ष सुनील केदार यांच्याकडून शहर खतीब व तमाम मुस्लिम बांधवांना ईदच्या शुभेच्छा देण्यात आल्या. तसेच शहर खतीब यांच्यावतीने केदार यांची शहराध्यक्षपदी निवड झाल्याबद्दल सत्कार करण्यात आला. यावेळी अहमद अबू काझी,गुलाब सय्यद, भाजपा अल्पसंख्यांक शहराध्यक्ष आरिफ अहमद काझी, मुसब्बील मिर्झा, राजू शेख, असिफ काझी , हैदर काझी, अर्पण काझी, अलीम काझी आणुब काझी गुलाब मुंडे आदी उपस्थिती होते.

सकाळी सात ते नऊ वाजेच्या दरम्यान नमाज पठण झाले. मुख्य सोहळा ईदगाहवर झाल्यानंतर मुस्लिम बांधव कुर्बानी दिली.दरम्यान सणाच्या पारवभूमीवर मुस्लिम बहुत भागात धार्मिक वातावरण पाहायला मिळाले. मुस्लिम बांधवांनी डोक्यावर

इस्लामी टोपी घालून इबादत केली. महिलांनी घरात नमाज पठण केले. दुतारनंतर शहरातील बडी दर्गा शरीफसह विविध दर्गा शरीफ तसेच कब्रस्तान या ठिकाणी फातेहा पठण करण्यासाठी भाविकांनी गर्दी केली होती.

संतश्रेष्ठ निवृत्तीनाथ महाराज आषाढीवारीचे १० जून रोजी प्रस्थान

संत ज्ञानोबा, तुकोबांच्या पालखीप्रमाणे नाथांच्याही सोहळ्याचे व्हावे स्वागत : वारकऱ्यांची मागणी

राजेन्द्र भांड

संपूर्ण जगभरात वारकरी संप्रदायाची पताका जिथून फडकली ते श्रीक्षेत्र त्र्यंबकेश्वर. येथून ज्ञानेश्वर, मारुतींचे ज्येष्ठ बंधू तथा गुरू संतश्रेष्ठ निवृत्तीनाथ महाराज यांनी भागवत धर्माची पताका सर्वदूर पोहोचवली. त्यांचा आषाढी वारीचा सोहळा लवकरच प्रस्थान ठेवत आहे. शेकडो वर्षांपेक्षा मोठा इतिहास असलेला हा पालखी सोहळा महाराष्ट्रात तिसऱ्या क्रमांकाचा पालखी सोहळा म्हणून ओळख आहे.

त्र्यंबकेश्वर, नाशिक, पळसे, लोणारवाडी, खंबाळे, पारगाव, गोगलगाव, राजुरी, बेलापूर, डोंगरगाव, अहिल्यानगर, साकत, घोगरगाव, मिरजगाव, कर्जत, कोरगाव, रावगाव, जेऊर, कंदर, दगडी अकोले, करकंब, चिंचोली, वाखरी सोहळा पंढरपूर असा २७ दिवसांचा ४७० किलोमीटरचा प्रवास करत संत निवृत्तीनाथ महाराज पालखी सोहळा पंढरीत दाखल होणार आहे. यावर्षी पालखीच्या रथाला तीन बैल



जोड्या असणार आहेत. सचिन शिखरे (त्र्यंबकेश्वर), मातुलेश्वर भजनी मंडळ (मातोरी) आणि येवला तालुक्यातील विसापूर येथील एक बैल जोडी असणार आहे. निवृत्तीनाथ समाधी संस्थानचे अध्यक्ष अॅड. सोमनाथ घोटेंकर यांनी सांगितले की, यावेळी प्रथमच ज्ञानेश्वर मारुती तुकाराम महाराज यांच्या पालखी सोहळ्याप्रमाणे आषाढी वारीच्या इतिहासात सहा

पालखी सेवेकऱ्यांची निवड केली आहे. त्यांना स्वतंत्र ड्रेस कोड असणार आहे त्यामुळे सोहळ्याचे पावित्र्य जपण्यास अधिक मदत होणार आहे. तसेच, पालखी प्रस्थानाची सर्व सज्जता झाली असून निमल वारी करण्यासाठी प्रयत्नशील आहेत. वारी मार्गावर मोठ्या प्रमाणात वृक्षा रोपण होणार असून त्याच्या संगोपनाची जबाबदारी त्या ग्रामपंचायतीवर

सोपवण्यात येणार आहे. पालखी सोहळ्यात तत्त डॉक्टरांचे आरोग्य पथक, रुग्णवाहिका असा संपूर्ण ताफा त्र्यंबकेश्वर ते पंढरपूर दरम्यान असणार आहे. पालखी सोहळा प्रमुख ह.भ.प. नवनाथ महाराज गांगुर्डे यांनी सांगितले की त्र्यंबकेश्वर येथून प्रस्थान प्रसंगी एकूण ५६ दिंड्या असणार आहेत. दिंड्या क्रमवारीनुसार चालतील. अहिल्यानगरमध्ये २३ जून रोजी

सकाळी १० ते१२ वाजेदरम्यान निवृत्तीनाथांच्या समाधी सोहळ्याचा कार्यक्रम होणार आहे. त्र्यंबकेश्वर ते पंढरपूर पर्यंत १,२५००० वारकरी नाथांच्या सोहळ्यात सहभागी असतात. यावेळी अनेक वारकऱ्यांनी खंत बोलून दाखवली की पुणे जिल्ह्यातून ज्ञानेश्वर मारुती व संत तुकाराम महाराज यांच्या पालखी सोहळ्याला शासन मोठ्या प्रमाणात हातभार लावते. त्या प्रमाणात नाशिक शहर व जिल्ह्यात हे होत नाही. हा सोहळा ज्ञानोबा, तुकाराम महाराज यांच्या सोहळ्याप्रमाणेच भव्य दिव्य व नेत्रदीपक व्हावा यासाठी राज्य सरकारने कायमस्वरूपी आषाढी

वारीच्या स्वागतासाठी निधीची तरतूद करावी, अशी मागणी ज्येष्ठ वारकऱ्यांनी केली. ह.भ.प. पुंडलिक महाराज थेट यांनी सांगितले की, महाराष्ट्रातील सर्वच पालख्यांचे आठवडाभरात प्रस्थान होणार आहे. पालखी सोहळा मार्गावरील मद्यपान, मांसाहाराची हॉटेल व दुकाने पालखी सोहळ्या दरम्यान बंद ठेवावीत, अशी मागणी समस्त वारकऱ्यांच्या वतीने केली आहे.

◆ नाशिक (प्रतिनिधी) :

महावितरणच्या २० व्या वर्षांपासून दिनानिमित्त शनिवारी गुरुदक्षिणा सभागृहात कार्यक्रमाचे आयोजन करण्यात आले होते. मुख्य महाव्यवस्थापक अरविंद भादीकर, मुख्य अभियंता सुंदर लटपटे आणि उपस्थित चिमुकल्यांच्या हस्ते केक कापून वर्षांपासून दिनाच्या कार्यक्रमाचे उद्घाटन करण्यात आले. सर्वांनी विद्युत सुरक्षेचे नियम पाळण्याचा संकल्प करून वर्षांपासून दिनासाठी साजरा केला.

महावितरण प्रगतीचे नवे टप्पे गठित असताना भविष्यात येणाऱ्या आव्हानांवर चिंतन करून त्यांना सामोरे जाण्यासाठी सज्ज राहावे, असे आवाहन भादीकर यांनी केले. लटपटे यांनी या वर्षापासून सुरू झालेल्या वर्षांपासून दिनाच्या निमित्ताने सुरक्षा सप्ताहात परिमंडळातील कर्मचारी हिरीरीने सहभागी झाल्याचा उल्लेख केला.



महावितरण वर्षांपासून दिना साजरा; विद्युत सुरक्षा सप्ताहाची सांगता

विद्युत सुरक्षा व गो-ग्रीन योजना या सल्लेकी पाईटवर छायाचित्रे काढीत कर्मचारी व कुटुंबीयांनी प्रतिसाद दिला. म्युझिकल ऑर्केस्ट्रात कलावंतांनी नवीन - जुनी, मराठी हिंदी गीत गायनाने रंगत भरली होती. सूत्रसंचालन व प्रस्तावित जनसंपर्क अधिकारी विकास आढे यांनी केले. आभार प्रदर्शन व्यवस्थापक मंगेश गाडे यांनी केले.याप्रसंगी नाशिक परिमंडलाचे सहाय्यक महाव्यवस्थापक महेश बुरगे, कार्यकारी अभियंते योगेश निमक, जगदीश जाधव, चेतन वाडे, नंदकिशोर काळे, प्रमोद राजेंभोसले,राजेन्द्र सोनवणे, रणजित बोम्मी, हेमंत भामरे, सचिन भडके, अधिकारी, कर्मचारी व कुटुंबीय उपस्थित होते.

मध्य रेल

भुसावळ मंडळ

ई-निविदा अनुसूची

ई निविदा नोटिस क्र.

बीएएफएल/एसीएल/६०255358

उप मुख्य सामुग्री प्रबंधक एसएल, मध्य रेल भुसावळ आणि भारताच्या राष्ट्रपति द्वारा ई निविदा आमंत्रित करण्यात येत आहे. ई. निविदा क्र.६०255358 जिची अंतीम तारीख ०7-JULY-2025 ला 11.30 वाजता आहे. बोली लावणारे आपली निविदा वर दिलेल्या तारखेपर्यंत बजा करू शकतात। फक्त ई. नोंद /ई. निविदा स्वीकृत केली जाणार नाही। 11 टेंडर शीट्स :- निविदा नंबर: ६०255358, निविदा प्रकार : खुला/विभाजित, बोली लावण्याची प्रक्रिया - एक बोली प्रक्रिया, निरीक्षण संस्था - TPI, प्रकाशन दिनांक/समय - 05/06/25 12:53:27, अनुमानित मूल्य - ६.6136000.0/५, अंतीम तारीख - ०7-JULY-2025 11:30 hrs., ऑफर की वैधता - 90 Days, माला - 2 Nos., 2] मद का विवरण :- Flexi Coil Bogie frame complete with bra [Flexi Coil Bogie frame complete withs confirming to RDSO spec. No. MP.0.4900.04 Rev.01 of OCT - 2004 and Drg. No. (i) 03/1/12/38 Alt. 3, (ii) 03/1/12/39 Alt. 1, (iii) 03/1/12/40, (iv) 03/1/12/41, (v) 03/1/19/36 Alt. 16, (vi) 03/1/19/37 Alt. 5, (vii) 03/1/19/38 Alt. 6 or latest, Material is to be procured from CLW approved source as pe CLW item ID 2101025. Note: Brake rigging component to be procured from CLW approved sources only.] 3] विशेष सूचना:- ह्या निविदेचे संपूर्ण विवरण <http://www.irps.gov.in> वर उपलब्ध आहे।

उप. मुख्य साहिब व्यवस्थापक (एसीएल) भुसावळ

SUN 03

टिकट के लिए UTS APP डाउनलोड करें